

درس ترمذی شریف

افادات: حضرت مولانا نسیم الحق مغلہ
ضبط و ترتیب: مولانا مفتی عبدالحصین خانی

اسلامی معاشرہ کے لازمی خدوخال

ابواب البر والصلة

(نیکی اور صدر حجتی کے ابواب)

جامع امام ترمذی کے ابواب البر والصلة کے درسی افادات

جامع ترمذی کے ابواب البر والصلة جو کہ ماباپ، بچوں اور احیل خانے کے حقوق، امور خانہ داری اور دیگر معاشرتی آداب و حقوق پر مشتمل ہے۔ اور اس میں جناب نبی کریم ﷺ کے اخلاق کریمان اور معاشرتی اور اخلاقی زندگی کے ہر پہلو کا متعلق وہ مفید تعلیمات مذکور ہیں کہ اگر کوئی مسلمان ان اخلاق و آداب کو سیکھ کر اس پر عمل کرنے لگے تو اس کی زندگی حیات طیبہ بن جائیگی اور دنیا کی زندگی یعنی میں جنت کا لفظ و مزاحیس کریگا۔ گھر میں تینی دو پیشانی ختم ہو جائے گی۔ پورے مسلم معاشرہ میں کوئی اس کا دشمن نہ رہے گا۔ وہ ہر کسی کو محجوب ہو گا۔ اگر اس کو کوئی مصیبت اور تکلیف پہنچ تو وہ ثواب کی امید باز رہ کر صبر کیا تھا اس کو گزارے گا۔ اور اگر کوئی خوشی و نعمت جائے تو اس پر الشکاعی کا شکر کر کے اس میں اللہ تعالیٰ کی رضا طلب کرے گا۔ اور اسی طرح دنیا و آخرت کی کامیابیوں سے ہمکار رہو گا۔ اس لئے ان اخلاق و آداب کا سیکھنا ہر مسلمان کے لئے دینی و اخلاقی طور پر لازم ہے۔ اسکی اہمیت کے پیش نظر جناب شیخ الدین بیہت حضرت مولانا نسیم الحق صاحب دامت برکاتہم کے درس ترمذی کے دورانِ ابواب البر والصلة کے متعلق افادات کو احترام کیا تھے کیستون میں ریکارڈ کیا گیا۔ ہبے حضرت مولانا مفتی عمار اللہ صاحب نے باب ماجاء فی حقوق والدین تک مرتب کیا۔ یہ ابواب ماہنامہ "الحج" میں قسط و ارشاد ہوتے رہے۔ اب اس کام کو مزید آگے بڑھایا جا رہا ہے۔ مفتی عمار اللہ صاحب کے دیگر مشاغل علی کی وجہ سے یہ سعارت معاون مفتی دارالاقامہ مولانا مفتی عبدالحصین خانی کوں رہی ہے۔ اب ان کے ضبط و ترتیب کیا تھا یہ سلسلہ دوبارہ شروع کیا جا رہا ہے۔۔۔۔۔ (ادارہ)

باب ماجاء فی اکرام صدیق الوالد:

اپنے والد کے دوست کے اکرام کے بیان میں

پہچھے ابواب میں والدین کے ساتھ حسن سلوک اور ان کی نافرمانی و ایڈ ارسانی سے پہنچنے کی تاکید کی گئی تھی۔ اب اس میں تزید ترقی یا ان ہو رہی ہے۔ یعنی صرف والدین کے ساتھ نہیں کرنے پر اکتفا نہیں کرنا چاہیے۔ بلکہ کمال احسان یہ ہے کہ والدین کے اقرباء احباب اور متعلقین کے ساتھ بھی اچھا برتاؤ کیا جائے۔ اور والدین کا جن لوگوں کے

ساتھ تعلق اور محبت ہو اولاد کو چاہیے کہ اپنے والدین کے اس تعلق کا لحاظ رکھتے ہوئے ان لوگوں کو بھی محبوب رکھے اور ان کے ساتھ محبت اور تعلق کا رشتہ نہ توڑے بلکہ ان کے ساتھ اچھا سلوک کر کے اس تعلق و محبت کو مزید برقرار رکھے۔ جناب رسول اللہ ﷺ کے ان ارشادات پر اگر ہر مسلمان عمل کرے تو نہ صرف یہ کہ اللہ تعالیٰ کی رضا و قرب اور جنت کے اعلیٰ درجات حاصل کرے گا بلکہ دنیا میں بھی امن و محبت کا ماحول پیدا ہو گا۔ اور اسی طرح ایک خوشحال اور پر سکون معاشرہ وجود میں آئے گا۔ اللہ تعالیٰ ہم سب کو اس پر عمل کرنے کی توفیق عطا فرمادے۔ ارشادِ نبوی ہے:

عَنْ أَبْنَىٰ عُمَرَ قَالَ سَمِعْتَ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ يَقُولُ: إِنَّ أَبْرَ الْبَرِّ يَصْلُّ الرَّجُلَ أَهْلَ وَدَ أَبْنِيهِ۔ یعنی، ہترین احسان اور حسن سلوک یہ ہے کہ آدمی اپنے والد کے احباب و متعلقین سے بھی محبت و تعلق کا رشتہ جوڑے رکھے۔

ابر البر:

اسم تفصیل کا صیغہ لایا۔ اس لئے کہ جب کوئی شخص والد کی عدم موجودگی میں ان کے متعلقین سے حسن سلوک کرتا ہے اور اپنے باپ کی محبت کی وجہ سے ان کو محبوب رکھتا ہے تو ظاہر ہے کہ جب باپ حاضر ہو تو خود باپ کے ساتھ تو پردرجہ اولیٰ احسان کرنے والا ہو گا۔

تفصیل اس بناء پر ہے کہ حدیث مذکور میں باپ کے متعلقین سے جو حسن سلوک کا ذکر ہوا ہے وہ باپ کی غیر موجودگی میں ہو۔ اور یہی ظاہر ہے کہ کیونکہ باپ کی موجودگی میں ان کے دوستوں سے احسان کرنے میں یہ شبہ ہے کہ دل سے تو باپ کے متعلقین کے ساتھ احسان نہیں کرنا چاہتا ہو گا۔ لیکن باپ کے غصہ یا اس کی ناراضگی کا اندر یہ شہش ہے۔ اس سے اپنے آپ کو بچانے کے لئے باپ کے دوستوں سے اچھا برتاؤ کرنے پر مجبور ہے۔ اور اگر ایسا ہو تو یہ کمال احسان نہ ہو گا۔ اور حدیث پاک میں چونکہ کمال احسان کا ذکر ہے اور وہ تسمیٰ ہو سکتا ہے کہ باپ کے ساتھ کمال و فداداری کے باعث کسی قسم کے خوف اور اندر یہ شہش لامت یا لائق کے بغیر بھی طیب خاطر کے ساتھ باپ کے دوستوں سے اچھا برتاؤ کرنے اور ایک دوسری روایت اس پر صراحتاً دلالت کرتی ہے جو مسکوہ شریف میں نقل کی گئی اور وہ یہ ہے:

وَعَنْ أَبْنَىٰ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: أَنْ مَنْ مِنْ أَبْرَ الْبَرِّ أَهْلَ وَدَ أَبْنِيهِ

بعد اُن یوئی (روا-سلم) (مسکوہ المصالح ج ۲ ص ۳۲۱۔ باب البر و الصلة)

یعنی کامل نیکوں میں سے یہ بھی ہے کہ آدمی اپنے باپ کے دوست و احباب سے تعلق کا رشتہ جوڑے رکھے۔ بعد اس کے کہ باپ پیغمبر ہے۔

پیغمبر نے کا ایک مطلب تو یہ ہے کہ مر جائے۔ اور دنیا سے چلا جائے اور یہ مطلب بھی ہو سکتا ہے کہ دنیا میں تو موجود ہے اور زندہ ہے لیکن اس موقع مجلس میں موجود نہیں۔ یا وہ اولاد سے ناراض ہو کر منہ پھیرے۔

حاصل یہ کہ باپ کے ساتھ کمال و فاداری اور کمال احسان یہ ہے کہ باپ کی عدم موجودگی میں باپ کے احباب و متعلقین کے ساتھ محبت اور حسن سلوک کرتا رہے۔ اور والدین کی وفات کے بعد جو حقوق اولاد پر عائد ہوتے ہیں ان میں سے یہ بھی ہے کہ ان کے احباب کے ساتھ محبت و احسان برقرار رکھئے، اس بارے میں صریح ارشادات موجود ہیں۔ جس کے متعلق ان شاء اللہ تعالیٰ بعد میں کچھ ذکر آئے گا۔

باب هاجاء فی بِرَّ الْخَالِهِ: ماں کی بہن کے ساتھ حسن سلوک کے بیان میں

گزشتہ باب میں باپ کے احباب کے ساتھ احسان کا ذکر تھا اور اس باب میں ماں کے اقرباء کے ساتھ حسن سلوک کا ذکر ہے۔ خالہ ماں کی بہن ہوتی ہے۔ اس باب میں دو روایتیں ذکر کی گئی ہیں۔ عن البراء ابن عاذب عن النبي ﷺ قال الخالة بمنزلة الأم نبی کریم ﷺ نے فرمایا کہ خالہ ماں کی طرح ہے۔ یعنی حق حضانت میں خالہ بھی ماں کی طرح ہے، مطلب یہ ہے کہ اگر ماں مر جائے یا ماں مطلقہ ہو جائے یا کسی وجہ سے بچے کی پرورش کی الہیت اس میں نہ رہے یا ماں اس صورت میں بچے کی پرورش کرنے سے انکار کرے، پھر بچے کی پرورش کا حق بچے کی نافی کی طرف منتقل ہو جاتا ہے اور نافی کی عدم موجودگی یا عدم الہیت یا اس کے انکار کی صورت میں دادی حقدار ہے۔ پھر اسی طرح اس کے بعد بچے کی بہنس اور اگر ان سے بھی رہ جائے تو پھر خالہ بھی ماں کی طرح ہے۔ وہ بچے کی پرورش کرے گی۔ حضانت میں ماں کی قرابت کو مقدم رکھا گیا ہے کیونکہ اس جانب سے شفقت زیادہ ہوتی ہے۔ یا حدیث کا مطلب عام ہے۔ یعنی حضانت میں اور رحمت و شفقت میں، نیز احسان اور حسن سلوک اور احترام وغیرہ سب چیزوں میں خالہ ماں کی طرح ہے۔

نیز اس حدیث سے میراث ذوی الارحام پر بھی استدلال کیا جاسکتا ہے۔

عن البراء بن عمرأن رجلأ تلقى النبي ﷺ فقال يا رسول الله إنى أصبت ذنباً عظيماً فهل لى من توبية قال هل لك من ام قال لا: قال هل لك من خالدة قال نعم قال فيرها۔ ابن عمرؓ سے روایت ہے کہ ایک شخص جناب رسول اللہ ﷺ کے پاس آیا، اور کہا کہ "یا رسول اللہ ﷺ مجھ سے ایک بہت بڑا گناہ سرزد ہوا ہے۔ کیا میرے لئے توپ کا کوئی راستہ ہے؟" جناب رسول اللہ ﷺ نے فرمایا "کیا تیری ماں (زنده) ہے؟" تو اس نے کہا کہ "نہیں" فرمایا "تیری کوئی خالہ ہے؟" اس نے کہا کہ "ہاں" فرمایا اس کے ساتھ بھلانی کرو۔

تشریح اور اشکال کا حل: اُنیٰ اُصبت ذنباً عظيماً: اس میں بظاہر اشکال پیدا ہوتا ہے۔ کہ بڑے

گناہ (گناہ بکریہ) کے لئے تو عام قاعدہ یہ ہے کہ وہ توبہ کے بغیر معاف نہیں ہوتا بلکہ اس کے لئے اخلاص کے ساتھ توبہ کرنا ضروری ہے۔ البتہ صفات (چھوٹے گناہ) نیکیاں کرنے سے بھی معاف ہو جاتے ہیں۔ جیسا کہ ایک حدیث میں ہے۔ اتبع النسیۃ الحسنة تمحها
برائی کے پیچھے نکلی کرو! یعنی اس کو مناوے گی۔

محمد شین حضرات فرماتے ہیں کہ یہ حدیث صغریہ گناہ کے متعلق ہے۔ کبائر کے لئے توبہ ضروری ہے۔ صرف نیکی کرنے سے وہ معاف نہیں ہو جاتے۔ تو پھر رسول اللہ ﷺ نے کیوں ”ذب عظیم“ (بڑے گناہ) کے معاف ہونے کے لئے خالد کے ساتھ احسان کرنے کا حکم دے کر اس پر اتفاق فرمایا؟

اس اشکال کا ایک جواب تو یہ ہو سکتا ہے کہ یہ کوئی خاص جرم تھا، اور اسکے متعلق جناب رسول ﷺ کو بذریعہ دھی یہ معلوم ہوا تھا کہ اس شخص کے حق میں اس جرم کی علاقی کے لئے بھی خاص عمل یعنی والدہ یا اسکی عدم موجودگی میں اسکی قرابتداروں۔ (بیٹے خالہ) کے ساتھ حسن سلوک کرنا چاہیے اور اس جرم کے معاف ہونے کے لئے یہ عمل کافی ہے۔ اس وجہ سے اس کی تلقین فرمائی اور اس تفصیل کے مطابق یہ حکم اس شخص کے لئے خاص تھا عام قانون نہیں ہے۔

توبہ کی حقیقت اور اشکال کا دوسرا جواب:

اس اشکال کا دوسرا جواب یہ ہے کہ اس شخص نے دراصل توبہ کر لی تھی کیونکہ توبہ کی حقیقت تو یہ ہے کہ آدمی اپنے کئے ہوئے گناہ پر شرمند ہو جائے اور اس گناہ کے ہمیشہ کیلئے چھوڑنے کا عزم مضموم کرے اور اللہ تعالیٰ سے مغفرت مانگئے۔ علماء کرام لکھتے ہیں کہ توبہ کیلئے چار شرائط ہیں۔

(۱) پہلی شرط یہ ہے کہ اپنے کئے ہوئے گناہ پر دل سے نادم و شرمند ہو۔

(۲) دوسری شرط یہ ہے کہ فوراً اس گناہ کو ترک کر دے۔

(۳) تیسرا شرط یہ ہے کہ آئندہ کے لئے مضموم عزم کرے کہ آئندہ کے لئے ایسا جرم کبھی نہیں کروں گا۔

(۴) چوتھی شرط یہ ہے کہ اس گناہ کے تدارک کے لئے شرع میں جو طریق موجود ہو اس طریق سے اس گناہ کا تدارک کرے مثلاً نماز روزہ چھوٹ مگئے ہوں تو قضاء کرے۔ اگر اس جرم کے لئے کوئی کفارہ مقرر ہو تو کفارہ ادا کرے۔ اور اگر وہ جرم حقوق العباد کے قبل سے ہو تو شرعی ضابطہ کے مطابق ان کے حقوق ادا کرے۔ یا ان سے معاف کرائے۔ خصوصاً بندوں کے وہ حقوق جنکی ادائیگی کا بھی کوئی طریق نہ ہو۔ مثلاً غیبت یا بعض قسم کے دوسری زبانی ایذار اسی تو ان کا معاف کرنا ضروری ہے۔ اور اس کے لئے لازم ہے کہ اصل حقوق سے بھلائی اور احسان کرئے تاکہ وہ اس سے خوش ہو جائیں اور طبیب خاطر سے معاف کر دے۔

بعض حضرات نے یہ شرط بھی لکھی ہے کہ توبہ صرف خوف الہمی کی وجہ سے ہو کیونکہ اگر کوئی شخص مثلاً شراب پیتا اس وجہ سے چھوڑ دے اور اس پر اس وجہ سے نایم ہو جائے کہ اس سے محنت تباہ ہوتی ہے۔ در دوسرا ہوتا ہے مال خرچ ہوتا

ہے وغیرہ وغیرہ اور خوف خدا کی وجہ سے ترک نہ کرے تو یہ شرعاً تو بُنیں ہے اور ایسے شخص کو تائین کا ثواب نہیں ملے گا پس انہی کو رہ شرائط جس توبہ میں نہ پائی جاوے اس تو صرف زبان سے تو بہ اور استغفار کہنا بالکل بے معنی ہے۔ ایک روایت میں ہے کہ حضرت علیؓ نے ایک شخص کو دیکھا کہ نماز سے فارغ ہوتے ہی اس نے جلدی سے کہا اللهم اینی استغفر ک و آتوب ادیک اس پر حضرت علیؓ نے فرمایا کہ اے شخص جلدی جلدی استغفار کہہ جانا چھوٹوں کی توبہ ہے۔ اور تیری یہ توبہ خود توبہ کے لائق ہے۔ اور حضرت حسن بصریؓ سے منقول ہے کہ آپ نے فرمایا کہ ”ہماری توبہ خود توبہ کے لائق ہے“، (از مجلس الابرار)

یعنی جب توبہ اور استغفار کے الفاظ تو زبان پر ہوں لیکن دل میں استھانہ ہونے جو پرندہ است ہوئے اللہ جل جلالہ کی تافرمانی ہونے کی وجہ سے دل پر کوئی خوف طاری ہو اور نہ آئندہ کے لئے اس جسم کے چھوڑنے کا مضبوط عزم ہو بلکہ صرف رکی طور پر توبہ اور استغفار کے الفاظ ادا کرتا ہو۔ تو ایسی توبہ خود ایک جسم ہے جس پر توبہ کرنا چاہیے۔ چہ جا یہ کہ اس سے گناہ معاف ہو۔
توبہ بر لب سمجھ بر کف دل پر از ذوق گناہ
مغفرت راخنہ سے آیدیز استغفار ما

تاہم زبان پر بھی توبہ جاری رہنے کو بعض اکابر نے بیکار نہیں کہا۔ زبان سے دل تک راستہ بن جاتا ہے۔
ایک شاعر نے زبانی توبہ کے بارے میں کہا کہ۔

بر زبان تسبیح در دل گا ذخر
این چنین تسبیح کے دارد اثر

کہ ایسی تسبیح کا کیا اثر ہو گا مگر حکیم الامۃ عارف بالله مولا نا اشرف علی تھانوی نے اس شعر میں تبدیلی کی اور کہا کہ
ع ایسی تسبیح کیا اثر ہو گا مگر حکیم الامۃ عارف بالله مولا نا اشرف علی تھانوی نے اس شعر میں تبدیلی کی اور کہا کہ
کہ زبان کی ایسی تسبیح کا بھی بالآخر اثر ہو گا۔

آدم بر سر مطلب پس دہ شخص جو کہ رسول اللہ ﷺ کی خدمت میں حاضر ہوا تھا۔ در حقیقت وہ تائب بن کر
آیا تھا۔ وہ اللہ تعالیٰ سے معافی مانگ رہا تھا۔ وہ اپنے کئے پر نادم تھا اور آئندہ کے لئے اس کے چھوڑنے کا عازم اور اس
کے دل پر خشیت طاری تھی۔ اور یہی ہے حقیقت توبہ کی جو کہ سائل اور مسکول عن دنوں پر واضح تھا۔

لیکن شاید جرم کچھ ایسا تھا کہ سائل کو خلبان تھا کہ اس کے معاف ہونے کے لئے یہ کافی ہو گا، یا اس کے
تدارک کے لئے اور بھی کچھ کرنا ہو گا۔ ”فہل نسی منت توبۃ“ کا یہ مطلب ہے۔ اور رسول اللہ ﷺ کی وجہ
بذریعہ وحی یاد گیر ذرائع سے معلوم ہوا تھا اور اس جرم کے تدارک کے لئے ماں کے ساتھ یا اس کی عدم موجودگی میں اس
کی جانب کے قرباندوں کے ساتھ حسن سلوک کرنا ضروری تھا۔ اس وجہ سے جناب رسول اللہ ﷺ نے اس آدمی سے
والدہ کے متعلق دریافت فرمایا۔ اور جب معلوم ہوا کہ ان کی والدہ فوت ہو چکی ہے اور خالہ زندہ ہے تو آپ ﷺ نے
فرمایا کہ خالہ کے ساتھ حسان کرو۔

پس اگر وہ جرم اور گناہ، ترک بر (احسان) اور قطع رحمی کے قبیل سے ہو، خصوصاً والدہ کے ساتھ تو پھر یہ جواب زیادہ واضح ہے، کیونکہ اگر والدہ کی دل آزاری ہو پھر ہوتا اس جرم کے معاف ہونے کے لئے توبہ کی دیگر شرائط کے ساتھ یہ بھی ضروری ہے کہ اس حد تک والدہ کی خاطر مدارت کی جاوے اور اس کے حقوق کا خیال رکھا جاوے، کہ وہ خوش ہو کر طیب خاطر سے معاف کر دے اور اگر والدہ فوت ہو پھر بھی حتی المقدور والدہ کے بعد الوفات حقوق کا خیال رکھنا ضروری ہے اور بعد الوفات حقوق میں سے یہ ہے کہ ان کی قرابت والوں اور متعاقین کے ساتھ صلح رحمی اور حسن سلوک کیا جاوے۔ اگر ان حقوق کا خیال رکھے تو اللہ تعالیٰ کے فضل سے وہ جرم معاف ہو گا۔ اس وجہ سے جتاب رسول اللہ ﷺ نے خالہ کے ساتھ حسن سلوک کا حکم فرمایا۔ واللہ عالم بالصواب۔

اشکال کا تیرسا جواب اور صحابہ کرامؓ کی نظر میں چھوٹا گناہ بڑا دکھائی دیتا:

یہ دونوں جواب اس بنیاد پر دیئے گئے ہیں کہ اس گناہ کو سائل نے "ذنب عظیم" سے تعبیر فرمایا ہے اور اسکو اپنے ظاہر پر چھل کر کے گناہ کبیرہ مراد لیا گیا ہے۔ جیسا کہ ممکن ہے کہ بعض صحابہ کرام سے گناہ کبیرہ سرزد ہو جائے لیکن ان کو فوراً اللہ تعالیٰ کی طرف سے توبہ کی توفیق نصیب ہوتی ہے اور وہ اخلاص کے ساتھ توبہ کر کے گناہ سے پاک صاف ہو جاتے ہیں بلکہ حالت سابقہ سے کہیں زیادہ اللہ تعالیٰ کی بارگاہ میں قرب کے درجات حاصل کر لیتے ہیں۔

تیرسا جواب اس اشکال کا یہ ہے کہ وہ جرم حقیقت میں گناہ کبیرہ نہیں تھا بلکہ کوئی چھوٹا گناہ تھا اور اس نے جو

"ذنب عظیم" کہا اس کا مطلب یہ ہے کہ میرے زدیک میں نے ایک بڑا جرم کیا ہے، اگرچہ حقیقت میں وہ عند اللہ بڑا جرم نہ ہو کیونکہ صحابہ کرام بڑے لوگ تھے۔ اور بڑوں کی نظر میں چھوٹے گناہ بھی بڑے دکھائی دیتے ہیں۔ جیسا کہ غافلین بڑے بڑے گناہ چھوٹے سمجھ کر کر گزرنے لیتے ہیں اور انہیں احساس تک نہیں ہوتا۔ ایک حدیث کا مفہوم ہے کہ اللہ سے ڈرنے والے کو گناہ ایسا لگتا ہے کہ ایک پھاڑا اس پر آگرا ہو اور نذر نے والوں کو گناہ ایسا معمولی لگتا ہے کہ جیسے ناک سے کمھی کو ہاتھ کے اشارے سے اڑا دیا۔

وتصغر في عين الصغير عظامه وتعظم في عين العظيم الصغار

حابل یہ کہ صحابہ کرامؓ جو کہ زہد و تقویٰ میں اپنی مثال آپ تھے۔ قرآنی احکام کی پابندی اور اجتناب سنت ان کی طبیعت بن چکی تھی۔ خلاف شرع امور سے پوری احتیاط کے ساتھ پرہیز کرتے تھے۔ یہاں تک کہ خلاف اولیٰ کاموں سے بھی اجتناب کرتے تھے۔ اگر تقاضائے بشری کوئی تھوڑی سے غلطی سرزد ہو جاتی تو ہزار نعماتوں کے ساتھ دربار نبوت میں حاضر ہو جاتے۔ اور استغفار کرتے۔ ایمان کامل ان کے دلوں میں ثبت تھا۔ ان کے دلوں کا اللہ تعالیٰ نے تقویٰ اور پرہیز گاری کے لئے اختیاب فرمایا تھا۔ آئینے کی طرح صاف دل پر گناہ کی معمولی سی کدو روت لگ جاتی تو وہ اس کو کہاں معمولی سمجھتے، وہ اس معمولی سی کدو روت کو دور کرنے کے لئے بھی مضطرب ہو جاتے تھے۔ کسی سفید پوش آدمی

کے سفید کپڑوں پر چھوٹا سے سیاہ داغ بھی بہت دور سے بد نالگتا ہے۔ وہ اس کو چھوٹا سمجھ کر بے فکر نہیں بیٹھ سکتا۔ بلکہ وہ اس بد نمایا داغ کو دور کرنے کے لئے بے چین ہوتا ہے۔ ایسی بے چینی کے عالم میں صحابی نے کہا ”مجھ سے برا اگناہ سرزد ہوا ہے“، لیکن چونکہ حقیقت میں کیرہ نہ تھا بلکہ صغیرہ گناہ تھا اور صغیرہ گناہ تیکی کرنے سے بھی معاف ہو جاتا ہے اس وجہ سے جناب رسول ﷺ جو کرامت کے روحانی طبیب تھے نے ایسا نیچہ بتلایا کہ گناہ کا سیاہ داغ بھی دھل جائے اور کئی وجود سے سائل کے صن و خوبی میں اضافہ بھی ہو جائے۔ خالہ کے ساتھ صن سلوک کرنا ایک تیکی بھی ہے؛ جس سے صغیرہ گناہ بھی معاف ہو گا۔ اس کے علاوہ اس میں بے شمار دنیوی اور آخری فوائد اور بھی ہیں۔ علاوہ ازیں جناب رسول اللہ ﷺ ہر سائل کو اس کے مناسب حال علاج بتلایا کرتے تھے۔ پس اگر چہ تیکیاں تو اور بھی بہت ہیں لیکن رسول ﷺ نے اس شخص کے لئے دوسرے تیک اعمال کے نسبت اس عمل کو زیادہ مفید جان کر اس کی تجویز فرمائی۔ پس اس اعتبار سے ذکورہ اشکال وار دنہ ہو گا۔ کہ کیرہ گناہ بغیر توبہ کے کسی طرح معاف ہوا کیونکہ اس صورت میں گناہ کیرہ درحقیقت موجود نہیں ہے۔

حاصل ان دونوں ایوایب کا یہ ہے کہ والدین کی غیر موجودگی میں، خصوصاً والدین کی وفات کے بعد ان کے قرابین اور دوستوں سے صن سلوک کرنا اور ان سے تعلق و محبت برقرار رکھنا والدین کے حقوق میں سے ہے۔

والدین کے بعد الموقات حقوق: والدین کی فوت ہو جانے کے بعد جو حقوق اولاد کے ذمہ عائد ہوتے ہیں۔ ان کے متعلق ایک جامع حدیث مخلوکہ المصالح میں نقل کی گئی ہے۔ تکمیل فائدہ کے لئے اس حدیث کو طویل رکھنا مفید ہے۔

عن أبي أسد الساعدي قال بينما نحن عند رسول الله ﷺ إذ جاءه

رجل عن بنى سلمة فقال: يا رسول الله هل بقى من برأوى شئى أبرهما به بعد موتهما، قال نعم، الصلوة عليهمما والاستغفار لهمما وانفاذ عهدهما من بعدهما، وصلة الرحم التي لا توصل اليهما و اكرام صداقهمارواه ابو داود و ابن ماجة.....

(مخلوکہ المصالح - ج ۲ ص ۳۲۲ - باب البر والصلة)

حضرت ابو اسد الساعديؓ روایت کرتے ہیں کہ ہم رسول ﷺ کے ہاں تھے، کہ قبلہ بنو سلمہ کا ایک شخص آیا اور عرض کیا: اے اللہ تعالیٰ کے رسول! (ﷺ) کیا میرے والدین کے احسان کا کچھ حصہ بھی میرے ذمہ باقی ہے، کہ میں ان کے مرنے کے بعد ان سے وہ احسان کروں؟ تو رسول ﷺ نے فرمایا ہاں۔^(۱) ان کیلئے رحمت کی دعا کرنا^(۲)، ان کیلئے استغفار کرنا (بخشش طلب کرنا)^(۳) اور انکے بعد ان کی وصیت (اور دیگر وعدوں کو حقیقت وسیع) پوری کرنا^(۴) اور ان قرابین اور دوستوں سے صدر حجی کرنا، بھی ساتھ قرابت کا رشتہ صرف انہی کی وجہ سے پالا جاتا ہے^(۵) اور ان کے دوستوں کا احترام کرنا۔